

ٹانگ ہلا کر اپنی منی خارج کرنا بھی کیا مہشت زنی میں داخل ہوگا؟

مجیب: ابو محمد مفتی علی اصغر عطاری مدنی

فتویٰ نمبر: Nor-12619

تاریخ اجراء: 28 جمادی الاولیٰ 1444ھ / 23 دسمبر 2022ء

دارالافتاء اہلسنت

(دعوت اسلامی)

سوال

کیا فرماتے ہیں علمائے کرام اس مسئلہ کے بارے میں کہ اگر کوئی شخص اپنے عضو تناسل کو ہاتھ لگائے بغیر صرف ٹانگ ہلا کر اپنی منی خارج کرے اور شہوت کو پورا کرے تو کیا یہ بھی گناہ کے زمرے میں آئے گا؟

بِسْمِ اللّٰهِ الرَّحْمٰنِ الرَّحِیْمِ

الْجَوَابُ بِعَوْنِ الْمَلِکِ الْوَهَّابِ اَللّٰهُمَّ هِدَايَةَ الْحَقِّ وَالصَّوَابِ

شریعت میں بیان کردہ جائز طریقے کے علاوہ کسی بھی طریقے مثلاً مہشت زنی، لواطت، زنا وغیرہ کے ذریعے اپنی شہوت پوری کرنا، ناجائز و گناہ ہے جس کی شدید مذمت قرآن و حدیث میں بیان ہوئی ہے، لہذا بیان کردہ طریقے سے بھی اپنی شہوت پورا کرنا گناہ ہے جس سے بچنا شرعاً لازم و ضروری ہے۔

ناجائز طریقے سے شہوت پوری کرنا حد سے تجاوز کرنا ہے۔ چنانچہ ارشاد باری تعالیٰ ہے: ﴿وَالَّذِينَ هُمْ لِفُرُوجِهِمْ حٰفِظُوْنَ ۗ۱۱۱ اَلَّا عَلٰی اٰزْوَاجِهِمْ اَوْ مَا مَلَکَتْ اَیْمَانُهُمْ فَاِنَّهُمْ غٰیۡدٌ مَّلُوۡمِیۡنٌ ۗ۱۱۲﴾ فَمَنِ ابْتَغٰی وَرَآءَ ذٰلِکَ فَاُولٰٓئِکَ هُمُ الْعٰدُوۡنُ ﴿۱۱۳﴾ ترجمہ کنز الایمان: ”اور وہ جو اپنی شرم گاہوں کی حفاظت کرتے ہیں مگر اپنی بیبیوں یا شرعی باندیوں پر جو ان کے ہاتھ کی ملک ہیں کہ ان پر کوئی ملامت نہیں تو جو ان دو کے سوا کچھ اور چاہے وہی حد سے بڑھنے والے ہیں۔“ (القرآن الکریم، پارہ 18، سورۃ المؤمنون، آیت: 07-05)

مذکورہ بالا آیت مبارکہ کے تحت تفسیر نسفی میں ہے: ﴿فَمَنِ ابْتَغٰی وَرَآءَ ذٰلِکَ﴾ طلب قضاء شہوة من غیر

ہذین ﴿فَاُولٰٓئِکَ هُمُ الْعٰدُوۡنُ﴾ الکاملون فی العدو ان وفیہ دلیل تحریم المتعة والاستمتاع بالكف لإرادة الشهوة۔“ ترجمہ: ”تو جو ان دو کے سوا کچھ اور چاہے یعنی ان دونوں کے علاوہ اپنی شہوت کو پورا کرنا چاہیں تو یہی

لوگ حد سے بڑھنے والے ہیں یعنی سرکشی میں حد سے بڑھنے والے ہیں اور اس آیت مبارکہ میں شہوت پوری کرنے کے لیے متعہ کرنے، اور ہتھیلیوں کے استعمال کی حرمت پر دلیل ہے۔“ (تفسیر نسفی، ج 02، ص 460، دارالکلم الطیب،

بیروت)

تفسیر خازن میں ہے: ”﴿فَبَيْنَ ابْتِنَعِي وَرَأَى ذَلِكَ﴾ أي التمس وطلب سوى الأزواج والولائد وهن

الجواري المملوكة ﴿فَأَوْلِيكَ هُمُ الْعُدُونَ﴾ أي الظالمون المجاوزون الحد من الحلال إلى الحرام۔
وفيه دليل على أن الاستمناء باليد حرام وهو قول أكثر العلماء۔۔۔ قال سعيد بن جبیر عذب الله أمة
كانوا يعبثون بمذاكيرهم۔“ ترجمہ: ”توجوان دو کے سوا کچھ اور چاہے یعنی بیوی اور لونڈی کے علاوہ شہوت پوری
کرنے کے لیے کوئی اور جگہ طلب کرے تو یہی لوگ حد سے بڑھنے والے ہیں یعنی ظالم ہیں، حلال سے حرام کی طرف
تجاوز کرنے والے ہیں۔ اس آیت مبارکہ میں دلیل ہے کہ مشیت زنی حرام ہے اور یہی اکثر علماء کا قول ہے۔۔۔۔
حضرت سعید بن جبیر رضی اللہ عنہ نے فرمایا کہ اللہ عزوجل نے ایک امت کو اس لیے عذاب میں مبتلا کیا کہ وہ اپنی
شرمگاہوں سے کھیلا کرتے تھے۔“ (تفسیر خازن، ج 3، ص 268، دارالکتب العلمیہ، بیروت، ملتقطاً)

تفسیر خزائن العرفان میں ہے: ”(توجوان دو کے سوا کچھ اور چاہے وہی حد سے بڑھنے والے ہیں) کہ حلال سے حرام
کی طرف تجاوز کرتے ہیں۔ مسئلہ: اس سے معلوم ہوا کہ ہاتھ سے قضائے شہوت کرنا حرام ہے۔“ (تفسیر خزائن العرفان،
ص 634، مکتبۃ المدینہ، کراچی)

ناجائز طریقے سے شہوت پوری کرنے میں لواطت بھی داخل ہے۔ اس کی مذمت بیان کرتے ہوئے سرکار صلی اللہ
علیہ وسلم نے تین بار ارشاد فرمایا: ”لعن الله من عمل عمل قوم لوط“، یعنی اس شخص پر اللہ تعالیٰ کی لعنت ہو جو قوم
لوط والا عمل کرے۔ (سنن الکبریٰ للنسائی، ابواب التعزیرات والشہود، ج 6، ص 485، مؤسسة الرسالة)

جائز طریقے کے علاوہ کسی بھی طریقے سے شہوت پوری کرنا ناجائز و گناہ ہے۔ جیسا کہ فتاویٰ شامی میں ہے: ”لو أدخل
ذکره في حائط أو نحوه حتى أمني أو استمني بكفه بحائل يمنع الحرارة يأثم أيضا ويدل أيضا على ما
قلنا ما في الزيعة حيث استدل على عدم حله بالكف بقوله تعالى { وَالَّذِينَ هُمْ لِغُرُوجِهِمْ حَفِظُونَ } الآية
وقال فلم يباح الاستمتاع إلا بهما أي بالزوجة والأمة اهـ فأفاد عدم حل الاستمتاع أي قضاء الشهوة
بغيرهما هذا ما ظهر لي والله سبحانه أعلم۔“ یعنی اگر کسی شخص نے اپنے عضو تناسل کو دیوار وغیرہ میں داخل کیا
یہاں تک کہ اس کی منی خارج ہوئی یا پھر اس شخص نے اپنی ہتھیلی سے منی نکالی جبکہ ایسا حائل موجود ہو جو حرارت پہنچنے
سے مانع ہو جب بھی وہ گنہگار ہوگا۔ ہم نے جو بات بیان کی ہے اس پر دلیل وہ بات ہے جو زیلعی میں مذکور ہے کہ امام زیلعی
علیہ الرحمہ نے ہتھیلی کے ذریعے منی خارج کرنے کی حرمت پر اس ارشاد باری تعالیٰ ﴿وَالَّذِينَ هُمْ لِغُرُوجِهِمْ حَفِظُونَ﴾

﴿سے استدلال کیا اور فرمایا کہ زوجہ اور لونڈی کے سوا کسی دوسرے طریقے سے شہوت پوری کرنا، جائز نہیں۔ معلوم ہوا کہ ان دونوں کے علاوہ کسی بھی طریقے سے اپنی شہوت پوری کرنا حلال نہیں یہ بات میرے لیے ظاہر ہوئی اور اللہ بہتر جانتا ہے۔﴾ (ردالمحتار مع الدر المختار، کتاب الصوم، ج 2، ص 399، مطبوعہ بیروت)

سیدی اعلیٰ حضرت علیہ الرحمہ ایک سوال کے جواب میں ارشاد فرماتے ہیں: ”اللہ جل وعلا نے اس حاجت کے پورا کرنے کو صرف زوجہ و کنیز شرعی بتائی ہیں اور صاف ارشاد فرمادیا ہے کہ ”فَبَيْنَ ابْتِغَىٰ وَرَأَىٰ ذَلِكَ فَأُولَٰئِكَ هُمُ الْعُدُوْنَ ﴿٢٠﴾“ جو اس کے سوا اور کوئی طریقہ ڈھونڈھے تو وہی لوگ ہیں حد سے بڑھنے والے۔ حدیث میں ہے: ”ناکح الید ملعون“ جلق لگانے والے پر اللہ تعالیٰ کی لعنت ہے۔“ (فتاویٰ رضویہ، ج 22، ص 202، رضا فاؤنڈیشن، لاہور)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰى عَلَيْهِ وَاٰلِهٖ وَسَلَّمَ



Darul-Ifta Ahlesunnat (Dawat-e-Islami)



www.daruliftaahlesunnat.net



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



feedback@daruliftaahlesunnat.net